

## طبی (تپ دق) معائنہ [Health ( Tuberculosis )Screening]

برطانیہ کے لئے ویزا کے خواہشمند جو 6 ماہ سے زائد مدت تک برطانیہ میں قیام کے خواہاں ہوں ان کے لئے چند ممالک میں اب ایک سرٹیفکیٹ پیش کرنا لازمی ہوگا کہ انہیں تپ دق کا متعدی مرض نہیں ہے۔

گزشتہ ڈیڑھ سال میں حکومت نے ان افراد کے تپ دق کے سلسلے میں معائنے کے لئے ایک پروگرام جاری کیا ہے جو برطانیہ میں چھ ماہ سے زائد مدت قیام کے لئے درخواست دیتے ہیں۔ یہ انی شینڈو حکومت کی اسٹلم اور امیگریشن کی پانچ سالہ حکمت عملی کا حصہ ہے۔ اس کے لئے معائنہ، بنگلہ دیش، گھانا، کینیا (جہاں اریٹریا اور صومالیہ کے شہری بھی درخواست دیتے ہیں) پاکستان، سوڈان، تنزانیہ اور تھائی لینڈ (جہاں کمبوڈیا اور لاؤس کے باشندے بھی درخواست دیتے ہیں) کے ممالک میں شروع کر دیا گیا ہے۔

مستقبل میں اس اسکیم کا اگلا مرحلہ چین، ایتھوپیا، نائیجیریا، فلپائن، جنوبی افریقہ اور زمبابوے میں عملدرآمد ہے موجودہ پروگرام کے جائزے کے بعد ممکن ہے حکومت اس اسکیم کو مستقبل میں چند دوسرے ممالک میں بھی نافذ کر دے۔

یہ پروگرام امیگریشن پر ہماری سخت لیکن منصفانہ پالیسی کا حصہ ہے اور برطانیہ کے عوام کے مفاد میں ہے کیونکہ اس طرح متعدی تپ دق (ٹی بی) کے شکار افراد برطانیہ میں اسی وقت داخل ہو سکیں گے جب وہ تپ دق سے مکمل طور پر صحت یاب ہو چکے ہوں۔ یہ ہیلتھ ڈیپارٹمنٹ کے تپ دق ایکشن پلان ( Department of Health's Tuberculosis Action Plan) میں بھی مدد دیگا۔ اس پروگرام سے ان درخواست دہندگان کو بھی فائدہ ہوگا جنہیں اگر یہ بیماری ہے تو اس کی تشخیص ابتدائی مراحل میں ہی ہو جائیگی۔ متعلقہ ممالک بھی اس ابتدائی تشخیص سے مستفید ہو سکیں گے۔

اس معائنے سے برطانیہ آنے والے مسافروں میں تپ دق کے متعدی مرض کے بارے میں معلومات حاصل ہو سکیں گی اور اس سے ہمیں برطانیہ میں تپ دق پر امیگریشن کے اثرات کو سمجھنے میں مدد ملے گی۔ ہم تپ دق کی شرح سے متعلقہ ممالک کو آگاہ کرنے کے بارے میں بھی غور کریں گے تاکہ ان کے عوامی صحت پروگرام کو معلومات مل سکیں۔

پروگرام کا ایک اور فائدہ یہ ہے کہ کامیاب درخواست گزاروں کو برطانیہ پہنچنے پر مزید کسی طبی معائنے سے گزرنا نہیں پڑیگا۔ اگر برطانیہ آنے والے افراد اپنا اسکریننگ سرٹیفکیٹ از پورٹ پر امیگریشن انسر کو دکھانے کے لئے دستی سامان میں رکھیں تو وقت ضائع ہونے سے بچ جائیگا۔

درخواست گزاروں، ان کے اسپانسر اور ان تمام افراد کی مدد کے لئے جو بیرونی ممالک میں برطانیہ کے اینٹری کلیئر انس آپریشنز سے متعلق ہیں ہم نے سوال و جواب کے دو سیٹ تیار کئے ہیں جو امید ہے کہ ان تمام سوالوں کے جواب دے سکیں گے جو اس صحت اسکریننگ اسکیم کے بارے میں پیدا ہو سکتے ہیں۔